

an>

Title: Need to provide financial assistance to farmers engaged in Poly House Farming of grapes in Dindori Parliamentary Constituency of Maharashtra.

श्री हरिश्चन्द्र चव्हाण (दिंडोरी) : अध्यक्ष महोदया, आपने मुझे किसानों के बारे में एक बहुत ही महत्वपूर्ण विषय शून्य काल में उपस्थित करने की अनुमति दी, इसके लिए मैं आपका बहुत ही आभारी हूँ।

आपके माध्यम से मेरा सरकार से कहना है कि मेरे संसदीय क्षेत्र दिंडोरी में अच्छी क्वालिटी का अंगूर, गुलाब का फूल और अलग-अलग किस्म की सब्जियों का उत्पादन काफी मात्रा में होता है। मेरे क्षेत्र के अधिकांश किसानों के परिवारों का जीवन बसर अंगूर की खेती से हो रहा है। जलवायु में परिवर्तन से अंगूर की खेती पर बुरा असर पड़ रहा है। कुछ किसान पॉली हाउस फार्मिंग तकनीक से अंगूर और गुलाब के फूल की खेती कर रहे हैं। इस से अंगूर और गुलाब के फूल को खराब होने से बचाया जा सकता है और इनका उत्पादन बढ़ाया जा सकता है। किन्तु, कई किसान वित्तीय अभाव के कारण पॉली हाउस फार्मिंग तकनीक का उपयोग करने में असमर्थ हैं।

इस संबंध में केंद्र सरकार द्वारा गरीब किसानों को आर्थिक मदद दिए जाने की आवश्यकता महसूस की जा रही है।

महोदया, मेरे दिंडोरी क्षेत्र के दिंडोरी तहसील में जैनुरी तथा अम्बे नाम के दो गांव हैं, वहां पर महाराष्ट्र के सबसे ज्यादा पॉली हाउस रोज की खेती होती है। वहां कम से कम 60 हेक्टेयर जमीन में किसानों ने गुलाब की खेती की है, मगर आज वे बिल्कुल घाटे में हैं। इसलिए, मैं आपके माध्यम से सरकार से विनती करना चाहता हूँ कि जहां-जहां पर पॉली हाउस की खेती है, चाहे अंगूर की खेत हो या गुलाब पुष्प की खेती हो या सब्जी की खेती हो, पॉली हाउस फार्मिंग तकनीक का उपयोग करने के लिए केंद्र सरकार को उन सब किसानों को आर्थिक मदद देने की जरूरत है। धन्यवाद।

माननीय अध्यक्ष:

श्री भैरों प्रसाद मिश्र तथा

कुँवर पुष्पेन्द्र सिंह चन्देल को श्री हरिश्चन्द्र चव्हाण द्वारा उठाए गए विषय के साथ संबद्ध करने की अनुमति प्रदान की जाती है।